

ఎందుకు?

ఆమె ఒక జమీందారిణి. గారాబు పు పెంపకం. ఆ సాయింత్రపు పెండలో కలిసి మెరుస్తున్న వొంటిచాయ. వొంటినిండా నగలు, బంగారు గజ్జెలూ, కడియాలూ, ఆలోచించుకోండి భారీమనిషి, గొప్ప అందం, ఆమె నడకతీరు, దేహాంతీపీ, కళ్ళలోగర్వం - గుంపులో చూసినా ఆమె ప్రత్యేకం. అరికాలుకిందైనా మరకనెరగని ఆమె పట్టుదిళ్ళ నానుకుని కూచుంటే, అట్లానుంచుని అదేపనిగా చూడాలనిపించేది, అడదాన్నైన నాకుకూడా. ఆమెని కావిలించుకుని, లోబరుచుకుని, అనుభవించగల పురుషుడనేవాడు కనపడతాడా అనిపించేది. ఆమె స్వభావంలోకూడా ఆ అందానికి సరిపోయిన వివేకం, యోచన, స్తిమితం అన్నీ వుండేవి. ఇవన్నీ ఎందుకింత వివరంగా చెపుతున్నానంటే, ఆమె జాతకం ఎట్లా నడిచిందో చూడమని. ఏవో గ్రహాలు పని చెయ్యాలిగాని, మానవదృష్టికి, ఆమెకి విధి ఇచ్చిన వరాలకీ, ఆమె జీవితాన్ని నడిపిన మార్గానికి ఏమీ సంబంధం లేదు" అని ఆగింది, మమ్మల్ని ఆ సాయింత్రం చూడ్డానికి వచ్చిన శాంతాదేవి.

బృహస్పతి నడినెత్తిన పొడిచాడు. విడియనాటి చంద్రవంక పసుపు ముప్పు సరిదుల్లోంచి జన్మ నిచ్చుకుంది. లీల కళ్ళు మూసుకుని లోపలికి వెళ్ళారు భగవాన్ పటంవంక చూడ్డానికి.

“మనుష్య స్వభావం పూర్తిగా తెలిస్తే, జీవితం నడక ఎట్లా వుంటుందో చెప్పగల మంటారు కిటకీనీస్తులు అనేవాళ్ళు” అన్నాను.

ఆమె లీలతో వెళ్ళిన తలుపువంక చూస్తో కూచుంది. భక్తితో సగం బరువైన కళ్ళతో, పెదవుల పెనక చిరునవ్వుతో వొచ్చి కూచున్నారు లీల.

“పెళ్ళి కావడమూ, భర్త రోగిష్టి ఐ చచ్చిపోవడమూ-తన ఆస్తిని కూడా ఆమెకి వొదిలి-నాలుగేళ్ళలో జరిగాయి. అటు తరవాత చూశాను మళ్ళీ ఆమెని!”

“ఆమె భర్తని చూశారా మీరు?” అన్నాను.

లీల కంటి కాలికిలోంచి నన్ను చూస్తో, నవ్వును కొంచెం పైకి కనపరిచారు.

“లేదు. కాని ఆమె అట్లానే కూచునివున్నారు. ఆరేళ్ళనించి నేను వొదిలి వెళ్ళినచోటే అట్లానే కూచుని వుండేమోననిపించింది. ఒక్కరవ్వ మార్పులేదు. ఆ భర్త ఆమె జీవితంలో ప్రవేశించి నిర్గమించినా, ఆయన ఏ చిన్నాల్నీ ఆమెలో ఎక్కడా మనసులోగానీ, వాండోగానీ వొదిలి వెళ్ళినట్టు కనిపించలేదు నా కళ్ళకి. మూడురోజులున్నాను. ఇంటినిండా కావలసిన వాళ్ళు, పనివాళ్ళు మామూలుగా ఐశ్వర్యవంతుల నల్లుకు వుండే వారంతా. వంటలు, చాకిరీలు, వ్యవహారాలు. కాని ఆమె విరామంగా, శాంతంగా ఆ దీక్షమద్య వెలుగుతో. భూమి తిరుగుతుంది, యుద్ధాలు జరుగుతాయి. భర్తలు వస్తారు, పోతారు. కాని ఆమె సౌందర్యం, శాంతి అట్లానే స్థిరంగా ఆ పక్కమీద నిలిచిపోతాయనిపించింది. ఒక్క సంగీతమే ఆమెని కదిలించగలదు. అందువల్లనే నా మైత్రిమీద ఆమె కాపట్టు” అని అగింది ఆమె.

“ఎందుకీ యుగంలో పుట్టానా - సౌందర్యవతులూ, ప్రణ

యాద్ర....” అని నెమ్మదిగా కోట్ చేస్తున్నారు లీల, నావంక కొంతగా చూస్తో.

“ఏమిటంటారు?” అన్నారు ఆ వొచ్చిన ఆమె.

“ఏమిలేదు. నా ‘శశాంక’లోంచి వప్ప చెపుతున్నారు” అన్నాను ఆమెతో.

“తారని ముందు పెట్టుకునే అన్నాడు ఆ మాటలు శశి. అది మరిచి పోకండి” అన్నాను లీలతో.

చెప్పే కుతూహలం మా అతిధికి ఆగటంలేదు.

“తరవాత యాడాదికి పిడుగు వంటి వార్త విన్నాము. ఆమెకి ఆమె కమతగాడికి, ముతకవాడు, చదువు, అందం ఏమీలేని వుత్త....”

“చాలా సహజం” అన్నాను.

“ఏం?” అన్నారు లీల ధిక్కారంగా.

“దేహం” అన్నాను.

“సరేలే నీ ధియరీలు!” అన్నట్టు లీల తల వూయించారు, ముంగురులు చంపమీద కదులుతో, పడమటి చివరి ఎర్రజీర ఆమె కొలుకుల్లో ప్రతిఫలిస్తోంది.

“వినండి పూర్తిగా—మీ కథల పద్ధతిగా మంచిబలం, శక్తి, శుభ్రం అనాగరికం-స్త్రీ ఇష్టపడే యీ గట్టి లక్షణాలకింద జమకట్టినట్టున్నారు. కాని అతను తాగుబోతు, జూదగాడు, వంచకుడు అతన్ని చూశాను వాళ్ళయింటో నేను. డబ్బు వ్యవహారానికై వొచ్చేవాడు. మునిషి శరీరం కాదు.—అసలు లోపల్నించి అతన్ని భరించలేము” అన్నారు శాంత. లీల నవ్వారు, పెదవులు విచ్చి—

“ఎచ్చే, ఆ దుర్గుణాలలో ఏ వొక్కటివున్నా ఆ భర్తని వాదిలేసి తీరాలంటారు గాని, ప్రియుడిలో ఆవన్నీ చాలా వాంఛనీయమైన లక్షణాలు చలంగారికి” అన్నారు వెక్కిరింపుగా.

ఆ వొచ్చిన ఆమె నమ్మలేక నావొంక చూశారు. లీల వెక్కిరింపు చూపులకిందా, ఆమె ఆశ్చర్యపు ఆనంగీకారం కిందా ఇబ్బంది పడే నన్ను చూసిగావును, ఒకరివొంక చూసుకుని నవ్వి నవ్వుల కలయి కల శ్రావ్యానికి గాలి పులకరించింది.

“తరవాత....” అన్నాను నేను.

“నేను నమ్మలేదు. ఆ పట్టు దిశ్శమధ్య. ఆమె చేతుల్లో ఏ దేవేం ద్రుణ్ణయినా పట్టం కట్టుకోలేని నాకు, ఆ మోటు మనిషిని.... ఏమీ నమ్మలేక పోయినాను. నమ్మను పొమ్మన్నాను కాని—”

“అవును కొన్ని జరుగుతాయి—అయినా మనసు చూపుకు సరిపడవు. ఆలోచించుకోడానికి అందవు” అన్నారు లీల.

“కాని అంతా నిజం.”

“ఎంత ధర్మాత్ములు నీల్లేదన్నా, వొప్పుకోకపోయినా, కళ్ళు మూసు కున్నా, ఇట్లాంటివి జరక్కమానవు. ఏంచేస్తాం?” అన్నాను, ప్రజలమీది నా మామూలు వెక్కిరింపుతో.

“వెళ్ళిచూశారా?” అన్నారు లీల.

“లేదు. భరించలేననిపించింది” అని, ఏదో ఆలోచించుకుంటో ఆగారు ఆమె, చివరి పడమటి ఎర్రకాంతి ఆమె పసుపువీరకి కషాయపు రంగు నిచ్చింది. చీకటి దయతో ఆమె వాడిలిపోయిన చంపల్నీ, కాంతి పోయిన కళ్ళనీ, అశ్రద్ధచేసిన వొంటినీ దాచేస్తోంది.

కొంచెంసేపు ఆ సంధ్యాకాలంలో నిశ్శబ్దంగా కూచున్నాము. మా ఆలోచనలలో ముణిగి, దూరంగా రొదచేపే మిలటరీ రైలు నాకు మెళుకువ నిచ్చింది. నా లోపలి ఊహ పరంపరకి శబ్దాన్నిచ్చాను నేను.

“మొదట అతనికెట్లా వీలయిందో, ఏ సమయంలో జరిగిందో, ఆమె ఎట్లా అతనికా చొరవనిచ్చిందో తన ఆభిమానాన్ని ఎట్లా తోసేసుకుందో, ఆ గొప్ప అవ్యష్టానికి అతనేమైనాడో. ఓసారి ఏ ఛాన్సువల్లనో జరిగినా, ఆమె దాన్ని ఎట్లా అంగీకరించి కన్డిన్యూ కానిచ్చిందో. ఊహకి, కథకుడి కల్పనకి కూడా అందడం కష్టం. చాలా విపరీతమైన సంఘటన” అన్నాను.

“ఎవ్వో! అతనికి ఆ గొప్పదూరంగా నన్నాగుర్తు తెలుస్తుండంటారా? చేతికి చిక్కిన స్త్రీ ఎంత తక్కువవాడికి ఎంత చులకనొతుందనుకున్నారు?” అన్నారు లీల.

“నిజం” అంది ఆమె చీకట్లో ఎక్కణ్ణింవో.

“అతనా? ఆమా? ఎవరు ఉద్యమించారు? అవసరమైతే ఆమె కెవరూ దొరకరా? అతనైతే అతనికి అంత సాహసం ఎట్లా వచ్చింది? ఇదింతా ఛాన్సా? లేక అట్లాంటి నీచుడై తేనేగాని తృప్తిపడని అగాధాలు ఆమె స్వభావంలోనే దాక్కుని వున్నాయా?” అని బిగ్గరగా ఆలోచించాను నేను.

“ఎప్పటికీ ఎవరికీ తెలీని సంగతులవి” అన్నారు ఆమె.

“కాని తమకి తెలీదని తమలోనన్నా వొప్పుకుంటారనుకున్నారా మనుషులు?” అన్నారు లీల పడమట పొడుస్తున్న గురువు వంక చూస్తో.

“అవును. ప్రతివారినోటా అదే. అనేకమైన కారణాలు చెప్పు కున్నారు.”

“అనేకం ఏమున్నాయిలెండి, ఒక్కదాన్నే అనేక రూపాల ఆరోపించి మాట్లాడతారు. అంతకన్న లోతుగా అగి ఆలోచించడం అరుదు. శ్రీని damn చెయ్యాలని ఉద్దేశించారా, ఆ వొక్కమాటా అంటేచాలు. ఆ మాట అనడానికి శ్రీ వీ కారణాలచేత వీలివ్వనీ, ఆమె ప్రవర్తనకి ఒక్కటే కారణం. అందులో ఇట్లాంటి నీచ సంబంధం రూఢి అయిందా, ఇంక ఏ సంకోచం లేకండా అడించవచ్చు నాలికలు” అని పలికారు లీల.

“కొన్నాళ్ళకన్నా ఆ పరిస్థితిలోంచి మేలుకున్నారా ఆమె?” అన్నాను.

“ఆమెని, ‘మేలుకున్నారా ఆమె’ అని గౌరవించి పలికే మాటలు వినడం లోకంలో మొదటిసారి ఇన్నేళ్ళలోనూ” అన్నారు, మా పరిచితురాలు.

“ఏం? మేలుకోకపోతేనేం?” అని అడిగారు లీల.

“ఏమీలేదు కాని ఆలోచన, ఎప్పటికన్నా తెప్పిరిల్లదా? వెగటు కోవదా ఆ సంబంధం సంస్కారమున్న శ్రీకి?”

“కాని ఆమెకి శృంగారమో, కామమో అవసరమైతే!”

“ఎందరు లేరు పురుషులు? అంతకన్న....”

“కాని అవకాశం దొరకవద్దూ! ఈ నాగరికులలో ఎన్ని రకాలను కున్నారు? శ్రీ తన వాంఛని సూచించిందా. ఎటువంటి వాడూ ఎన్ని నీతులు మాట్లాడతాడు. ఎన్ని అభ్యంతరాలు కనబరుస్తాడు. ఎన్ని షరతులు పెడతాడు ఎన్ని ఆశలు పడతాడు? తనని తాను హద్దులో పెట్టుకోక, తన హృదయంలోని అవసరాన్నీ దాచక విడిచిందా, ఎంక లోకువపుతుందనుకున్నారు పురుషుడికి?”

“అవును, ఈ మోటు ప్రియుడికి స్పష్టమైన మొగవాడికి వుండవలసిన గట్టి దుర్గుణాలన్ని వున్నాయి. ఏదో ఆమెకి కావలసిందేదో ఇస్తాడు గాని, కావ్యాలూ చదవడు. తన ధనం డాబులూ కొయ్యడు. తన మర్యాద వీమైపోతోందోననే వెనకచూపూ వుండదు; మనం చదివిన Lady Chatterley's Loverలో జ్ఞాపకముందా?” అన్నాను లీలకో.

“ఆమె చేసిన పనిని నేను అంగీకరించను, ఊద్రుణ్ణి చూసుకుంది. కాని ఆ ఊద్రుడు కాని వాళ్ళని ఓసారి చుట్టూ తలుచుకుంటే, భర్తకాని మనిషిని ఏరుకునే అవస్థ పడితే, అంతకన్న గత్యంతరం కనపడదు.... యీ పెద్ద మనుషుల సంగతులు విన్నకొద్దీ....”

“అవును, దేనికి పురుషుణ్ణి స్త్రీ కోరిందో ఆ అవసరమీద అతనికి దీకో, గుర్తో, కాక వేరే గట్టి విలవలు లేకపోవడం కావాలనుకుంటాను స్త్రీకి. వీళ్ళ ఉద్యోగాలూ, ధనాలూ, మర్యాదలవలె, అతని తాగుదూ, జూరం, అతని కృంగారానికో, కామానికో, దేనికైనా అడ్డురాపు; అదిగాక అతను ఎక్కడ ఆగాలో అక్కడ ఆగుతాడు. ఇంక ఆ గంటనేకాక, స్త్రీ జీవితాన్ని ఆక్రమించుకుని suffocate చెయ్యడు” అన్నాను ఆలోచిస్తూ.

“మీరూ నేనూ ఎన్ని కారణాల్ని ఇక్కడ కూచుని ఊహించినా, జాతికి జాతికి కలవవలసిందేగాని, సంస్కారంలో ఇంత భేదం చాలాకాలం ఆ సంబంధాన్ని నిలవనీదు” అన్నారు లీల.

ఆ రూల్ కి ఎదురు తిరిగి కలిసి బతికే నా స్నేహితుల్ని చూస్తున్నాను, ఆ చీకట్లో నేను. మా మిత్రురాలు ఆతృతపడుతున్నారు.

“చాలా కొద్దిరోజుల్లో, ఆమె ఆ మనిషి వెంట వెళ్ళిపోయింది. అన్నీ వొదిలి, బంధువుల్ని, ధనాన్ని, సుఖాన్ని, మర్యాదని - అన్నిటిని వదిలి. వేలునున్న పుంగరంతో సహా ఇంట్లోపెట్టి, కట్టుకున్న బట్టకో” అన్నారు ఆమె.

ఏదో జీవితము లోతులు వినబడ్డాయి ఆమె కంఠంలో, మరి ఆమె చెప్పే విధంలో వుందో, ఆ సాయింత్రపు నిబిడత్వంలో వుందో ప్రతి దినమూ వినే యీ స్త్రీ మూర్ఛసాహస చరిత్ర, ప్రతి ఆధ్యాయమూ ఎంతో బరువుగా ప్రత్యేకంతో మమ్మల్ని కదలించింది. మా తలలకి చాలా దగ్గిరిగా, ఆకాశం మధ్య వెలిగే సింహంలోని బృహస్పతి ఆలకిస్తున్నాడనిపించింది.

“ఎందుకు ?”

“వినే మీ కెంత తెలుసునో నాకంతే తెలుసు.”

“ఆమె పరిస్థితులు, పరిసరాలూ మీకు తెలుసును గనక అడిగాను.”

“ఏదై నా కారణం ఐ వుండవచ్చు, కాకిపోవచ్చు. బంధువులకి అభ్యంతరమే. కాని తెంపుకుని బైటపడుతుందంటే, ఏ నీచత్వాన్నైనా కడుపులో పెట్టుకుని భరిద్దురు వాళ్ళైనా.”

“కాని అతనికేమన్నా ప్రాణభయం కలిగించారో!”

“వెళ్ళిపోతానని ముందే బెదిరిస్తే” ఏ జాగ్రత్తలో తీసుకుంటారని భయమో!”

“ఇట్లాంటి విషయాల్లో ఏ బంధువుల్ని నమ్మకూడదు. ముఖ్యం అన్నదమ్ముల్ని. తలిదండ్రుల్ని, ఆపద గడపడానికి ఆ నిమషానికి అన్నీ వొప్పుకుంటారు. కాని క్రమంగా ఊపిరాడకంకా బిగిస్తారు” అన్నాను.

ఒక్కసారి ఏ ధైర్యంవల్లనో రెక్కలుజాచి, ఆ పాపానికి ఆజన్మాంత బందికానా ననుభవించిన దిక్కుమాలిన పక్షుల్ని తలుచుకుని.

“ఏమీ కారణం లేకుండానే, వూరికే స్వేచ్ఛగా గాలి పీల్చుకోడానికి, మనం మనుషులం ప్రియులం” అని బిగ్గిరిగా అనుకునే వీలుకై వెళ్ళిపోయి వుండవచ్చు” అన్నారు లీల.

“స్వేచ్ఛ మనసుల్లో వుండాలిగాని, మనుషులు మందిరాల్లో వుంటేనేం, ఎడారుల్లో వుంటేనేం?” అని అడిగాను.

“సరే నీ ఇష్టం అని చుట్టూ వున్నవాళ్ళు వొదిలినప్పుడు కూడా, అన్ని నిమషాలా వాళ్ళ కళ్ళు కాకపోయినా, వాళ్ళ మనసులు తనమీదే నిలిచి వున్నాయనీ, వాళ్ళు బాధపడుతున్నారని, తెలిసి సుఖపడడం— ఇంక గతిలేనివాళ్ళకీ, చాలా మందమతులకీ తప్ప తక్కిన వాళ్ళకీ సాధ్యంకాదు” అన్నారు లీల.

“వెళ్ళిపోయినారంటే ఆమె, చాలా గోల బైలుదేరి వుంటుంది.” అన్నాను. ఆ పూళ్ళో నేను చూసిన పార్కు ప్రబంధకారుల్ని తలుచు కుంటో— వాళ్ళ కళ్ళ మెరుపులు, సానుభూతికింది ద్వేషం, ధర్మ విమర్శ కిందియార్ష్య. వెకిలి నవ్వులు, అమాటలాగినప్పుడు Restlessness, మళ్ళీ ఆ సంగతినే పట్టలేక చప్పళించడం, కొత్తవారు రాగానే ఒకరికన్న ఒకరు తొందరగా, ‘విన్నారా?’ అని ప్రారంభించడం, మూలగడం, అన్నీ.

“స్త్రీ తన స్త్రానాన్నించి కదలిందంటే, స్వర్గానికన్నా వెడుతుంది, నరకానికన్నా వెడుతుంది” అన్నారు లీల.

“ఓసారి, అనుభవమున్న మిత్రుడు ఒకాయన వృద్ధు“ఎన్ని ఘోరాలన్నా చెయ్యి, ఎన్ని నియమాలన్నా భేదించు, కాని కులంలోని స్త్రానాన్ని వొదులుకోడం, దేనికీ చెందనివాడివి కావడం శుద్ధ అవివేకం అన్నారు” అన్నాను.

“మీరేమన్నారు?” అన్నారు లీల.

“నాకు ఘోరాలు చెయ్యాలనీ లేదు. నియమాల్ని భేదించాలనీ లేదు. నా కుల స్త్రానాన్ని వొదిలించుకునేందుకే, మళ్ళీ యీ మనుషుల మర్యా

దలు నన్ను అల్లుకొని ఈపిరి ఆసకుండానే, యీ ముళ్ళ కంచలన్నీ నాకు” అన్నాను.

“మీ మాటలు మీకే నిజంకాదు” అన్నారు ఆమె.

“వివేకవంతులు, తమ సుఖంపైన దూరదృష్టి కల మనుషులు ఎన్నడూ తమ స్త్రీనాన్ని వొదలుకోకూడదు. ఇంట్లో, కులంలో, ఉద్యోగంలో, తన మిత్రుల్లో, భార్య పిల్లల్లో కూడా” అన్నారు లీల.

“తమ సుఖమే ప్రధానంగా చూసుకోని మనుషులున్నారు మరి!” అన్నారు.

“ఉన్నారు. ఎందుకూగాని దరిద్రులు.” అన్నారు ఆమె.

“తమ సుఖాన్ని మంటబెట్టి, ప్రపంచానికి వెలుగునిచ్చిన మహాత్ములు” అన్నాను నేను.

“వాళ్ళు కటిక దరిద్రులే” అని దిబ్బరించారు లీల.

“ఆ దరిద్రులు ఈ లోక సుఖాలకి చెడ్డారని వొప్పుకుంటాను. వాళ్ళు ఇచ్చిన విలువలే గాక, యీ శరీర సుఖాల్ని మించిన జ్ఞాన సుఖాన్ని ఏం పొందారో మరి!”

“ఈ జంట ఆ జ్ఞానార్జనకే ఇల్లు వొదిలి రోడ్డు పట్టారంటారా?”

“అదే యోచన, ఆమె ప్రోత్సహమా? అతని ప్రోత్సహమా? అతనెందుకు ప్రోత్సహిస్తాడు? కూలి అతనికి, గొప్ప శయ్యాసుఖం, ధనం, ప్రాముఖ్యత! అతనెందుకు కదులుతాడు?”

“అట్లా అనకండి. ఏమాత్రం అభిమానం వున్న పురుషుడు స్త్రీనించి తనకి వొచ్చే, ధన భాగ్యాల్ని సహించలేడు.”

“ఇట్లాంటి మోటుమనిషి కూడానా?”

“మీరే వ్రాస్తారు. మళ్ళీ మీరే ఇట్లా మాట్లాడతారు. అభిమానమంతా యీ చదువుకున్న నాగరికులదే ఐనట్టు.”

మిత్రుడు రామానుజం మాటలు జ్ఞాపక మొచ్చాయి.

“మీ తెలుగువాళ్ళు విచిత్రమైన మనుషులు, చెయ్యిచూపి జోస్యం వేమడుగుతారో తెలుసునా తమకి ధనంతో కూడిన స్త్రీ వొస్తుందా అని. వొచ్చినప్పుడు ఎక్కడో ఎవరికో వొస్తుందేమో కాని సుఖంగా కాపురంలో వున్న మొగాడు, పరాయి స్త్రీ తనకి రావాలని కోరడం, విచిత్రం. అడగడానికి ఏమన్నా సంకోచం సిగ్గు కనపరచరు. అదేదో చాలా గర్వ పడవలసిన విషయంలాగు, అంతేకాదు. ధనంతో రావాలిట. తనకి ఉద్యోగ మౌతుందా, ధనం సంపాదిస్తానా, పోనీ లాటరీ వొస్తుందా అని కూడా అడగరు. స్త్రీ తెచ్చిన ధనంతో బతకడం యీ పురుషుడి ఆశయం. అదీ యీయన కల! అంతకన్న నీచం, హీనం నాకు కనపడదు. మా దేశంలో ఎవరికన్నా ఆ జోస్యం చెపితే, అట్లాంటి గతి పడుతుందా అని తల వొంచుకుంటాడు” అన్నాడు.

ఎందుకా అని యోచిస్తే, తెలుగు యువకుల్లో నీచత్వం కాదు బద్ధక మేమో. సౌందర్యం కావాలి. పోనీ Romance కావాలి. దానికి అవసరమైన Qualifications కోసం ప్రయత్నించలేడు. వెతకడం బద్ధకం. డబ్బు సంపాదించే ప్రయత్నం బద్ధకం. దాన్నే జాతకం తెస్తే, తిండికి శ్రమ లేదు. రొమాన్సుకి శ్రమలేదు. దిక్కుచూలిన స్త్రీ, ధనం ఖర్చై, భారమైతే వాడుల్చుకోడం చాలా సులభం. నిజం, అభిమానమున్న పురుషుడు ఆ స్త్రీని ఎన్నడూ అంగీకరించడు.

“ఆమె కదిలించిందేమో ఆతన్ని?”

“తగిన కారణం వుండంది స్త్రీ కదలదు ఇంటినించి. లోకానికా కారణం తెలీకపోవచ్చు.” అన్నారు లీల.

“అందులో తాగుబోతుని, జూదగాణ్ణి నమ్మి, తన జీవితాన్నతని చేతులోకిచ్చి—” అని అగాను.

“నీతుల్ని దర్మాల్ని వొదిలి మాట్లాడినా, ఎక్కడో ఏ మందిగా ల్లోనో, అంతఃపురాల్లోనో అపురూపంగా వెలగవలిసిన అందాన్ని, ఇట్లా చవక చేసుకోవడం, వీధులవెంట ఈడవడం అపరాధమనిపిస్తుంది.”

“నీచుత్తైన భర్తకందివ్వడమో!” అన్నాను.

“అతనిలోనే నీచపడుతుంది, వీధుల్లో నక్కలపాలు కాదు.” అన్నారు లీల.

“ఈమె కాలేదు” అన్నారు రోషంగా తన మిత్రుకాల్ని గురించి శాంతాదేవి.

“వారి సంగతి కాదు.” అని నావేపు తిరిగి “మీరెంత వాదించండి భర్త చేతుల్లో నీచపడడానికి ప్రియుడి చేతుల్లో నీచపడడానికి లక్ష భేదముంది. ప్రేమలో లోకానికే లోకువకావడం. సమర్థుడైన పురుషుడు తనకి ఓ గూటినిచ్చి చూసుకోకపోతే, స్త్రీ జీవితం కుక్కల పాలు.”

“భర్త భార్య అత్త మామలకి లోకువ చేస్తే అక్కడ కనపడదా ఈ వికృతం!”

“వికృతమే! కాని అది వేరు. ఎంతైనా”

“When married people don't get on they can separate; but if they are not married it is impossible” అన్న లేడీ కిట్టిరోవన నాకు జ్ఞాపకం వచ్చింది.

“కాని ఏం వీరు? వివాహానికి ఇంత ప్రాముఖ్యత ఇవ్వడంలో వచ్చిన భేదం అది. ఆ వివాహాన్ని దిబ్కరించి వెళ్ళడంలో నాకు శౌర్యం కనపడుతుంది. మూర్ఖంకాదు. సీత రాముడితో వెళ్ళడం పాతి

ప్రత్యమైతే. ఈమె ఈ మోటుమనిషితో వెళ్ళడం అంతకన్న ఎంత గొప్పో అనిపిస్తుంది నాకు” అన్నాను.

You dont know what it is to have a man tied to you by his honour అంటుంది లేడీ కిట్టి.

నిజం. కాని యీ వివాహమే అన్ని అనర్థాలకీ మూలం.

“కాని ఆమె అతన్ని తీసికెళ్ళిందేమో!” అన్నారు శాంతాదేవి చాలా జాలిగా.

“ఎందుకు తీసుకుని వెళ్ళివుంటారు? ఆలోచించండి శృంగారానికో ప్రేమకో త్యాగమే నంటాను” అన్నాను.

“కామానికై తే.....”

“మహా త్యాగమంటాను.”

“తక్కినవి వొదిలి ఒక్క విలువమీదనే దృష్టిపెట్టి మాట్లాడకండి. కామం తీర్చుకోడం కోసం, ఇల్లు వొదిలి, కావలిసిన బంధువుల బాధని నిర్లక్ష్యంచేసి, తన ధర్మాన్ని తృణీకరించే స్త్రీ! సంసారానికి త్యాగం చేస్తే అధర్మమున్నూ, కామానికి చేస్తే ధర్మమున్నూ, అయింది మీ దృష్టిలో.”

“అట్లా కాదు. కామం తీర్చుకోడం స్త్రీ హక్కు. ఆ ఉద్యమంలో ఇవన్నీ త్యాగం చెయ్యవలసి రావడం మీ దుర్మార్గపు సంఘ నియమాల వల్ల” అన్నాను.

“మరి ఎట్లా బతికారు వాళ్ళు?” అని ఆమె నడిగారు లీల, నాతో వాదించి ప్రయోజనం లేదని.

“తెలీదు. అన్నీ వార్తలు, వాళ్ళెట్లా బతుకుతున్నారో తెలుసుకోవానికి అందరికీ ఎందుకంత శ్రద్ధ కలిగిందో, ప్రతివారి కంటికి వారు

అక్కడక్కడ కనపడుతో వుండడం ఎట్లా తట స్తించేదో అర్థం కాదు. కాని మొదట్లో వారం వారం, తరువాత కొన్ని నెలలకోమాటు వాళ్ళనెక్కడో దూరాన్నుంచి చూశామనీ, వాళ్ళేననీ, వాళ్ళని పలకరించామనీ కూడా చెప్పుకునే వాళ్ళు. ఎప్పుడేం చెప్పుకున్నా, వాళ్ళ జీవితంమీద ఒక్క రాయి విసిరే సంగతేగాని, ఒక్క మంచిమాట, పోనీ ఒక్క జాలిమాట వినపడదు.

క్రమంగా దరిద్రాన్నెక్కువచేశారు. చివరికి ఆమె పేలికలు కట్టు కున్నవరకు, అతను బట్టలేకండా తిరిగేవరకు. అతను తాగుతాడు. ఆమెని ప్రతిరోజూ తాగుతాడు. ఆమెని గుర్తించడమే కష్టం. ప్రతి వూళ్ళో చూశారు వాళ్ళని, గుడిశల్లో, కల్లు దుకాణాల్లో. పట్టణాల్లో మురుగుకాలవల పక్కన, మార్కెట్లలో పారేసినవి ఏరుకుంటో, ధర్మశాలల అరుగుల మీద....

‘ఎన్ని అబద్ధాలు కల్పిస్తారు మనుషులు. నమ్ముతారా లేదా అనన్నా యోచించరు. ఆనొక్క అవమర్యా దా కార్యం చేసిందా స్త్రీ, ఆమెకి అన్ని దురవస్థలూ దుర్మార్గాలూ ఆరోపిస్తారు. ఇంకా దొంగతనం, లంజరికం, కైదూ, కట్టలేదా ఆమెకి!’ అన్నారు లీల.

‘లేదు. అక్కడే వుంది ప్రజల ఇంతటి హీనత్వంలోనూ సత్యం.

“ఏం సత్యం? గొప్ప గొప్ప ప్రేమ కవిత్వాలు చదివాను. ఆ ప్రేమ కవుల్ని ఒకరిద్దర్నీ, తక్కినవారి చరిత్రల్ని, మాటల్ని, ఎరుగు దును, విన్నాను. ఆ కవిత్వం చదివితే. ఆ కవుల హృదయాల్లో ఎంత విశాలం, ఎన్ని లోతులు, ఎంత విచక్షణ, ప్రేమకి ఎంత గొప్ప విలప, అని మూర్ఖులు పోతారు. నిజంగా లోకంలో ప్రేమ వాళ్ళ కళ్ళముందు వడ్డప్పుడు వాళ్ళు పలికేటంత నీచంగా సంకుచితంగా ఏ మానవుడూ మాట్లాడడు. ఏ నిర్వాగు్యురాలో వాళ్ళ పాలపడ్డదా, ప్రేమా, గౌరవం,

‘అటుంచి మానవుల్లో ఊద్రుడు కూడా తన పాలబద్ధ స్త్రీని అంతకన్న జాగ్రత్తగా మనసిచ్చి చూసుకుంటాడు. ఈ కవుల, కథకుల దొంకుకి, ఈర్ష్యలకి అంతులు నిర్ణయించడం కష్టం. తమకి దక్కని స్త్రీపైన, ప్రేమ పైన వాళ్ళు చూపే క్రౌర్యం, నీచత్వం, మనుషుల్లోంచి ఎన్నడన్నా విన గలమా అనిపిస్తుంది. ఈ ప్రేమ పోకడలులేని మానవులు ఎంత ఉత్తము లనుకున్నారు! వాళ్ళ ఆచారాలూ, మూర్ఖతలేగాని, ఇంత విక్రతుల రాక్షసం ఎవరిలోనూ వుండదు. అందుకనే గీతాల్లో, పాటల్లో, ప్రేమ అనే పదం వింటే వికారం. లోపల్నించి” అన్నారు లీల.

రచకుల అందరి తరపునా తల వొంచుకున్నాను.

‘కాని, కొంత కల్పించడం మాత్రం క్షమించవచ్చు అనేట్టు మాట్లాడారేం ఇందాక, అన్నాను శాంతాదేవితో.’

“వాళ్ళు చెప్పుకున్న ప్రతిమాట నిజం గనక.”

“నిజమా!!!”

“తాగేవాడా? ఆమె సర్వమూ వాడిలి తనతో వచ్చినా? తన్నే వాడా? ఆమెని? పాపం ఎంత అవమానం? సహించిందా?”

“ఏం చేస్తారు ఆమె? తిరిగి రావడానికి దిక్కులేని పరిస్థితి” అన్నాను.

“తిరిగి రావాలని ఆమె ఆలోచించందే? నీలున్నా వాచ్చేది కాదు ఆమె. అంతవరకు నిశ్చయం” అన్నారు శాంతాదేవి, తెలిసినట్టు నిశ్చయంతో.

“అవమానం భరించలేకా:”

“అసలు ఆ అవసరం ఆమెకి తోచనేలేదు. ఆ బతుకు ఘోరమే. కాని ఇంకే బతుకుకన్నా అదేసుఖం’ అన్నారు ఆమె.

“ఏమిటి ఆమెని కలుసుకున్నారా మీరు?”

“ఊ,” అని పూరుకున్నారు ఆమె.

మాటలకు మించిన ఆలోచనలో పడ్డాను.

“కాన్ని గొప్ప నిషయాలున్నాయి. ఆమె తిరిగి రాలేదు. అతన్ని వదలలేదు. తన నెరిగిన మనుషులతోటి పశ్చాత్తాపాన్ని చూపలేదు. అతన్ని తిట్టలేదు, ఇతరులతో చచ్చిపోలేదు.”

“విచిత్రం ఆ పట్టు, ఆమె ఔదార్యస్థయిర్యాలలోంచా! అతనిలోంచి ఆమెకి కలిగిందా? ప్రేమ, శృంగారం, ధర్మం, శాంతి. ఈ మాటల్లో ఏదీ దూరాన్నించై నా మాట్లాడనీరు, వారి విషయమై, వీలాలేదు. ఎక్కడ వుంది ఆ యిద్దరి మధ్యా వీడిపోని, తెగని, యీ బంధం? ఆ బంధంలో ఆ బలం? ఆమెలో ‘ఇదీ చేశాను. నలుగురిముందూ నేను ఓడిపోకూడదు. హేళన కాకూడదు. నేనే సంగతికి దిగినానరే!’ అనే మూర్ఖపు పట్టుదలా! లేక అతనేం చేసినా, ఎటువంటివదై నా, నాదైవం. అనే పురాణ పాతి వ్రత్యమూ! లేక ఆ హీనత్వం, ఆ మురికిబతుకు ఆమెకి ఏ Perversion వల్ల నన్నా ఇష్టమా? కానే దింపిందా ఆ ప్తితికి! ఆ దెబ్బలు, తన్నేటట్టు చేసిందా? లేక ఒక్క నిమషం అతన్ని తన చూపులోనించి వదల లేనంత....”

“లేదు, పౌద్గస్తమానం ఆమెని వొదిలి ఎక్కడికో పోయేవాడు. ఆ రాత్రికి కావలిసిన రెండవాలూ తెచ్చేందుకో జూదమాదేందుకో, వొంగతనానికో.”

“మరి ఈమె....”

“ఈమె ఏ తూముకాలవలోకి చూస్తోనో, ఏ బిచ్చపు పిల్లల తగాదాలు గమనిస్తోనో, కార్లలోని ఐశ్వర్యవంతుల్ని చూస్తో ఏమాలోచించు

కొంట్లోనో, కూన్యంలో మనసు నిలిపో, అట్లా కూచుని వుండేదిట. ఏ సాయంత్రమో తూగుతోవొచ్చి తగాదా ప్రారంభించి తన్నేవాడుట.”

“ఏ అవస్థలోనైనా మొత్తానికి ఆమె దగ్గరికి చేరకండా వుండడన్న మాట ముఖ్యం.”

“తన్నడానికైనా సరే.” అన్నారు లీల.

“ప్రియుడికో భర్తకో తనని తన్నేటంత గుర్తు వుండడం గర్వమే కాక, లోపల్పించి ఓ గొప్ప సంతుష్టి త్రీకి అంటున్నారు మీరు, అవునా?” అని అడిగాను.

“అంతేకాదు, ఆ పురుషుడిచ్చే ఆదరం. తంతేనేం? వాడిలిపోతే నేం? తనమీదిదృష్టి....తనే కావాలనే పట్టు అతని మనసులో. తాను చేసిన త్యాగంమాట ఒకప్పుడన్నా అతని నోటినించి, ఏ తాగిన సమయాన ఐనాసరే. ఓ క్షణమైనా తనే కావాలి ప్రత్యేకంగా. తనే ఇంకెవరూ ఆ చోటునీ, ఆ లోటునీ తీర్చలేరనే సంగతి అతనితో-ఇదెంత కావాలను కున్నారు త్రీకి! అట్లా అనకండి, యీ సంసారంలో లేనిదే అది. అందు వల్లనే ఎన్ని సంపదులున్నా త్రీకి స్తిమితం లోపల్పించి లేకపోవడం అది వొక్కటి లేకపోవడం వల్ల.”

కొంచెం సేపు మాట్లాడలేదు.

“ఏమిటి ఆలోచిస్తున్నారు?”

“తన్నులయిన తరవాత.... ఇంక రాత్రి సంగతి. ఆ ఇద్దరి మధ్యా ఆ బలం, రాత్రి చర్యలో వుందా అని.”

“అక్కడ! ఆ అరుగుమీద, విచ్చగాళ్ళ మధ్య మురుగు కాలవ పక్కన—దుమ్ము పీలికలు—”

“నమ్మరు. కాని అక్కడ సరైన అనుభవం కుదిరిన అదృష్టమే పడితే—దేహాలెట్లా పున్నాయో, చుట్టూ ఎవరున్నారో—ఏమన్నా ఏక మౌతాయంటారా! మళ్ళీ ఆ అనుభవం తమదౌతుందనే నమ్మకం వుంటే, వొళ్ళు మరిచి అట్లా నిలబడరా మనుష్యులు; ఆ తృప్తి, ఆ జ్ఞాపకం, మళ్ళీ ఆ ఆపేకం. ఎత్తుమీద కూచుని, పశువులనీ, పండులనీ అంటారు. అది ఏమిటో తెలీనిస్థితి సట్టడం వల్లనే, ఇంత స్తిమితంగా కూచుని, అర్థం కాక, తడుముకుంటో మాట్లాడడం మనుషులు.” అన్నాను.

“ఎవరికీ ఏమీ అర్థంగాని గూఢరహస్యం, మహామంత్రం సంగతి మాట్లాడుతున్నారు మీరు.”

“నిశ్చయం. అవును. తక్కిన విధాల మేలుకున్న మనిషికి యీ సుఖంలోని పట్టు తప్పుతోంది, మనసు, శరీరం నుంచి విడిపడడం తటస్తి స్టూంది. శరీరం మనసు వేరుగా కాని మృగాలలో కలిగే సుఖం మానవు డెన్నడూ ఎరగడు. మనోవిజృంభణే ఈ అనర్థానికి కారణం. కాని వికసించిన తన మనసునే మళ్ళీ శరీరంతో కలిపి అనుభవించే అదృష్టం—అది శరీరసుఖ అధిక్యతవల్లకానీ, శృంగారాసక్తికానీ మళ్ళీ యీ విషయంలో పశువు కావడం నేర్చుకున్నాడా సంస్కారం పొందిన మానవుడు—ఇంక అతను సాధించవలసిన స్వర్గాలేముంటాయి! జంతువుల్లో సంపూర్ణమైన ఏకాగ్రత వుంది. మానవుడిలోనే అది కలగనీ, అతని కసాధ్యమయిందిలేదు. సంస్కారం ఔన్నత్యం వున్నకొద్దీ, అతని శక్తి మహిమా ఎక్కువౌతాయి సాధనవల్ల—వుత్త శరీరసుఖం మనసుని కట్టి వేయగలిగిన రోజున—ఎందుకు తక్కిన సుఖాలన్నీ”—

ఈనాడు ఈ మనుషు లీ చచ్చు నీతుల్నీ, మర్యాదల్నీ మాట్లాడతారు గాని, పూర్వం అంగీకరించారు యీ రహస్యాల్నీ. మీకో కథ చెబుతాను వినండి. వేదాంతానికి ప్రమాణ గ్రంథమైన యోగవాసిష్టంలోంచి ఇది.

మగధ దేశంలో ఇంద్రద్యుమ్నుడనే రాజు వుండేవాడు. భార్య అహల్య. ఆ పూళ్ళో ఓ తిరుగుబోతు వున్నాడు. ఇంద్రుడనే అతను. పూర్వపు అహల్యకథ జ్ఞాపకంతో అట్లాంటి అనుభవం కోసం యీ ఇంద్రుణ్ణి తానుగా పిలిపించి అతనితో సంబంధం పెట్టుకుంది రాజి. రాజుకి తెలిసింది. ఆయన కోపించి వాళ్ళిద్దర్నీ చెరువులో పారేయించాడు. వాళ్ళు నవ్వుతున్నారు ఆ నీళ్ళలో. కాగే నూనెలో వేయించాడు వాళ్ళని. దాంట్లోంచి వాళ్ళు “రాజా, ఇద్దరం కలిసి వున్నామనే ధ్యాసలో మేము వోలలాడుతున్నాము.” అన్నారు. ఏనుగులచేత తొక్కించాడు. ఇనప కడ్డిలతో, తోలు కొరవాలతో కొట్టించాడు. వాళ్ళకి బాధ కలిగినట్టన్నా కనపళ్ళేదు. రాజు విసికి, అశ్చర్యపడి, వాళ్ళనే ప్రశ్నించాడు. వాళ్ళన్నారు కదా:

“రాజా, ఏ శిక్ష, బాధ, మమ్మల్ని వేరుచెయ్యలేవు. లోకమంతా అహల్య రూపంతో, నా రూపంతో నిండింది. అన్నిట్లో మేము ఒకరి కొకరం కనపడుతున్నాము. నేను ఆమె మొహంకేసి చూస్తాను. ఆమె నాకేసి చూస్తూంది. ఆ ఆనందంలో మా శరీరాలు మాకు తెలీవు. మనసు దేనిలోనన్నా లగ్నమైతే, ఆ శరీరంలో బాధ గోచరించదు. మనసు ఐక్యమయింతరవాత, యీ శరీరంతో పనుల అవసరమేముంది? దేనిమీద అమితమైన ఇష్టమో దాంట్లో సులభంగా నిలిచిపోతుంది మనసు. బాధ తెలిసేందుకు స్తలమెక్కడ వుంది? లోకంలో ఏదీ కూడా తాను ప్రేమించే వొస్తువునించి మనసును కవల్చలేదు. ఈ శరీరాల్ని నశింపచేసినా, మనసులు తమకి ఇష్టమైన కొత్త శరీరాల్ని తీసుకుంటాయి” అన్నాడు.

ఇది విని రాజు సంతోషించాడు. సభలో వున్న భరతముని ‘గొప్ప కామంలో వున్నా, నీళ్ళు గొప్ప జ్ఞాన వాక్యాల్ని చూట్లాడారు’ అన్నాడు.

రాజు వాళ్ళని తన దేశంలోంచి పొమ్మన్నాడు.

“ఈమె కేమీ మహిమలూ రాలేదు.”

“ఇట్లాంటి కథలతో వచ్చిన గొడవే అది, మీ కథలూ అంతే ఇట్లా అన్ని విశ్వాసాలూ, బాధ్యతలూ, తెంచుకుని బైటపడడమే, పాతి ప్రత్యమూ, మనకా, ఆదర్శమూ అని రూఢి చెయ్యడానికి ప్రయత్నాలా? అనిపిస్తాయి. ఏగోలా లేకంకా కావరం చెయ్యడం చాలా హీనమైనదీ సిగ్గుపడవలిసిన విషయమూనూ అంటే, ఎక్కడ ఆదరణ కలుగుతుంది. మీకలానికి ఎంత ప్రతిభ వున్నారే?” అన్నారు లీల. చీకట్లోంచి ఆమె కళ్ళు ధగ ధగ మన్నాయి నామీద.

“ప్రపంచంలో ఏ గొప్పతనాలకీ యీ చిక్కే వొస్తుంది. గంజాయి మత్తు జడుడికీ మహారుషికి భేదం తెలుసుకోడం చాలా కష్టం. బైటి ధన భోగాలతో, రూపబలాలతో మనుష్యుల్ని కొలవడం, విభాగించడం సులభం. కాని కార్యాలవల్ల లోపలి లోతుల్ని కొలవ పూనితే ఎప్పుడూ తప్పిపోతాము.” అన్నాను.

“ఈ ప్రేమ విషయమూ అంతేనా?”

“కాదా! నేను మొదటినించి చెబుతున్నాను. ఈ విషయంలో, మనకి ఎంత వీలులేదని తోచినా, అతని దుర్వుత్తిని, మురికినే యిష్టపడే వికృత స్వభావం కావచ్చు ఆమెలో, కాక నేను చెప్పిన కథలో రకం ఐక్యం కావచ్చు. ఆ కథలోని ఇంద్రుడు ఏం మహా ఉత్తముడు? ప్రేమ అతన్ని ఇంకో మనిషిని చేసివుండవచ్చు. లోపల మారిపూడా, పైకి ఇదివరకటి అలవాట్లతోనే తిరుగుతో వుండవచ్చు. కాళిదాసును గురించి చెప్పుకునే కథలు జ్ఞాపకం తెచ్చుకోండి.”

“కాని భేదం వుంటుంది....నీచత్యంలోంచి తప్పించుకోలేని స్థితికి బొన్నత్యంలో ఐక్యమై స్థిరంగా నిలిచిన స్థితికి” అన్నారు లీల.

“వొప్పుకుంటాను. అదొక్కటే కొలత కనపడుతుంది. నాకు నా అనుభవంలో.....ప్రేమజీవితం కొంత గడిపింతరవాత ఆ ప్రేమలలో, వాళ్ళ స్వభావాలలో కలిగిన మార్పునించి నిర్ణయించవచ్చు ఆ ప్రేమ విలవని.” అని అగాను.

“మీరు ఆమెని చూశారుగా!” అన్నారు లీల ఆమెతో.

“కురుచేడి పారి వ్యవహారంలో నన్ను సాక్ష్యం తీసికెళ్ళారు మద్రాసు. మధ్యాన్నం షాపింగు చేసుకుని Taxi ఎక్కడోతూ ఉండగా తెలిసిన మొహం అనిపించి అగి చూశాను. ఈమె. ఆమె field of vision లో వున్నాము మేము. కాని మావంక చూట్టం లేదు. పని లేకండా నుంచునివుంది. ఆకారం వర్ణించనబ్బలేదు. కాని ఇమ్మని చెయి జాస్తే, ఏమీ వింత వుండదు కంపూ, దుమ్ము అని దూరంగా జరుగుతాము. నాతోవున్న వాళ్ళవంక చూస్తో, ఆమెని పలకరించలేకపోయినాను. వీపు తిప్పి కారెక్కడోతో వెనక్కి తిరిగి చూశాను. ఆమె నా వంక చూస్తోంది. పిలవబోతుందా అనిపించింది. ఏమీ ఆలోచన లేకుండానే వెళ్ళి ఆమె చెయ్యి పట్టుకున్నాను. ఆమె ఏమీ అనలేదు. ఇద్దరం అట్లాఅగాము. ఏ మాటలకీ ఆ నిమిషాలు అందని ఔన్నత్యాన్నో, సిగ్గు లోతునో పొందాయి.

Taxi అతను తొందర పెడుతున్నాడు. నీం చెయ్యను? వుండి పోనా? ఆలోచించకండానే చెయ్యిపట్టుకు లాగి,

‘రండి’ అన్నాను.

అగి చూసింది, నాతో కదిలింది.

“మళ్ళీ ఇక్కడ దిగపెట్టాలి నన్ను” అంది రహస్యంగా.

ఆ కారు తనదైనట్టే సహజంగా కూచుంది.

“నాకు తోవలు తెలీవు.” అంది.

నా మిత్రులు ఇరుక్కుని కూచున్నారు ఆమెకి తగలకండా. నవ్వలేదు. హేళనగా చూడలేదు. మనపుటక అట్లాంటి సమయాలే సహాయంచేసి నిలబెడుతుంది. మళ్ళీ ఒక్కమాటలేదు. ఇంటికి వెళ్ళాక చప్పున నా గదిలోకి తీసికెళ్ళి కూచోపెట్టాను, ఎవరివంకా చూడక. వక్కమీద కూచోమనడం బాధే. కాని దుప్పట్లూ, ఆవీ మార్చ వొచ్చును కదా అనే గొప్ప....

“ఎట్లా వున్నారు?” అన్నాను. నేనేమాత్రమూ దొంగగా నాకేమీ తెలీనట్టు, ప్రవర్తించదలుచుకోలేదు ఆమెతో.

“తెలుసుగా మీకు?” అంది ఆమె.

“అవును సుఖంగా వుందా? వాడు.... ఆయన ఏం చేస్తున్నారు?”

“నాకు తెలీదు. నే ఆడగనాయన్ని.”

ఏమడుగుదామన్నా వుత్త తేలికగా కనిపించింది. ఆమె చేసినపని, ఆమె ప్రస్తుతస్థితి, ఏం మాట్లాడినా, ఆమెని గాయం చేస్తాననిపించింది. నేను గొప్పగా, ఆమె లోకువగా, అనిపించలేకండా నేను మాట్లాడలేనని పించింది. పూరుకున్నాను. ఆ రోడ్డుమీద వున్నట్లే, ఆ కుర్చీలోనూ కూచుంది. నేను, ఆమెకేమీ మనసుకి పట్టలేదు. ఇంతలో ఫలహారం టీ వొచ్చాయి మా ఇద్దరికీ, మాట్లాడకండా తింది. ఏమిటో ఆమె తరహా యీ వ్యవహారాల కేమీ సంబంధించనట్టు కనిపించింది. తనవాళ్ళ సంగతి నా సంగతి ఏమీ అడగలే ఘోరమైన విధి దెబ్బకింద అణిగిపోయిన మనిషి మల్లే. పక్షవాతం వొచ్చినదానిమల్లే వుంది.

“ఎప్పుడన్నా తిరిగి ఇంటికి వెళ్ళాలనిపిస్తుందా?”

“ఇట్లా! నాకు ఇల్లెక్కడ?” అంది ఏమీచేదు లేకండా, అని మళ్ళీ—

“అందరూ అక్కడ అట్టానే వున్నారా?” అంది, ఏమీ దానిమీద మనసు పట్టకుండానే.

“వుంటారు, ఏమవుతారు అదేకాదు. మాలోకి రావాలని వుంటుందా?”

ఆలోచించింది. తలవూయించింది, రానని దృఢంగా, నిశ్చయంగా.

“ఈ స్థితి బాధగా లేదా?” అన్నాను విధిచేక చాతనై నంత లోకువని కంతం లోంచి తీసేస్తా.

“బాగానే వుంది.”

అగి ఆలోచించాను. ఇంతేనా? ఎట్లా అంగీకరించను? నేను కూడా?

“అతనితో కూడా-ఐతే వస్తారా?”

“అతను రాడు. నేనూ రాను.”

“ఏం?”

“సరిపడదు.”

తనలోపల చిన్నగా నవ్వుకుంది....

“మా పద్ధతి బతుకుకి, ఈ స్థితే చాలావీలు”

ఆ మాటలు ఎట్లాగన్నా అర్థం చేసుకోవొచ్చు. కాని ఆమె ఉద్దేశించకపోయినా, ఆమె గొప్ప గర్వంతో, స్థిమితంతో అన్నదని పించింది.

“క్రూరంగా చూస్తాడని విన్నాను. నిజమా?”

“క్రూరమా? అవును. అప్పుడప్పుడు క్రూరంగానే ఉంటాడు.”

“ఎందుకు సహిస్తారు?” అన్నాను జాలిని వీలై నంతవరకు కనపరచ కండా.

చ ల ౦

“అంతే. అతని రకం.”

అని అగి ఆలోచించుకుంటున్నారామె. నేను ప్రశ్నించినవరకూ ఆమెకీ ప్రశ్నలు వొచ్చినట్టు లేదు. నా ద్వారా లోకం కళ్ళనించి తనని చూసుకుని పరీక్షించుకుంటున్నట్టనిపించింది.

“అదిగాక నాకు ఇష్టం,”

“ఇష్టం!!!” అపుకోలేక పోయినాను కంఠంలో పెద్దధ్వని.

“నాలోమాత్రం ఎంత క్రూరత్వం. ఈ ప్రశ్నించడంలో మీలో ఎంత క్రూరత్వం.”

తల వంచుకున్నాను.

నావొంక రెండు నిమిషాలు చూచి చిరునవ్వుతో.....

“సిగ్గేలేదు....అందరికీ ఉన్నాయి. చాలా చూశాలోకం. వున్నాయని మీ వంటివాళ్ళు కలలో నన్నా వొప్పుకోలేని సంగతులు—చాలా ఆడుగునమురికి కింద, పురుగుల్లో—లోపల్నించి దొంగగా కాకండ— ఎంత మర్యాద, ఎంత దీరత్వం, నమ్మకం.... ఇంక నేను వెళ్ళాలి.”

కారుకి కలురుపంపి, మెట్లు దిగుతున్నాము.

“క్రూరత్వం....ఎంతగొప్ప....రక్తాలు కక్కుకునేట్టు ప్రీని గుద్దడం చూశాను. మొగాళ్ళు మొహాలు తసితో కారుక్కోడాలు చూశాను, కాని, కాని....చాతగాని చచ్చుపీనిగల క్రూరత్వం ఒక్కచే వీచం; దుర్బరం.... చీ,....వెళ్ళివస్తాను.”

నేనింకా సందేహంతో అట్లా నుంచున్నాను. ఏమీ అనక— ఆమెకూడా ఏదో ఆలోచించుకుంటున్నట్టుంది.

“నాకోసం మీరుపడే దిగులుచూసి నాకు నవ్వుగా వుంది. మాటలతో చెప్పడం కష్టం. పురుషుడినించి మీరెరిగిన ఆదరణ నగలూ, చీరెలూ—

భార్యలా-వండి, పడుకుని, కనే, మనుషులు....అంతే ఎట్లా చెప్పను?
 సువ్వు ప్రత్యేకంగా సువ్వు అనేగుర్తు. తన్నడానికైనా సువ్వే కావాలి.
 నిన్ను గుర్తించి, నిన్నేకోరి....మాటలతో సాధ్యంకాదు ఆ అనుభవం
 నీలోపల్పించి, నిన్ను తెలుసుకుని....ఖండించనీ. చంపనీ....లాలించనీ....
 ఎంత గొప్పత్వప్తి.... చెపితే తెలీదు....”

“అని రాణీలాగు శలవుపుచ్చుకుని వెళ్ళారు ఆమె.” అన్నారు
 శాంతాదేవి.

“బాబు గోలచేస్తున్నాడు. భోజనానికి లేద్దాం?” అన్నారు. లీల.

“నేను భోజనం చెయ్యను. శలవు.”

అని రాణీలాగు శలవ పుచ్చుకుని వెళ్ళారు, నూనించి, శాంతాదేవి
 గారు.

